

సోమేశం కూర్చునే కుర్చీ పేరే 'వద్దంటే డబ్బు!' ఇక కావాలంటే డబ్బెలా వచ్చి వదుతుందో ప్రత్యేకించి చెప్పనక్కరలేదేమో!

సోమేశం వదలి ఏమిటని అడక్కండి. వదలితే నిమిత్తం లేకపోయినా, ఆ ఆఫీసులో ఏ పని అవ్వాలన్నా ఏ పైలు కదలాలన్నా సోమేశం సహాయం లేందే ఏ పరిస్థితుల్లోనూ ఆ పైలూ, ఆ పని జరగవు. అందుకు సోమేశం చుట్టూ ఎప్పుడూ జనం బెల్లం చుట్టూ చీమల్లా, ఈగల్లా తిరుగుతూ ఉంటారు. వచ్చి రాగానే చేతులు జోడించి దణ్ణా లెడుతూ, ఎంతో నమ్రతగా సోమేశంతో మాట్లాడతారు. ఇంటి దగ్గర వాళ్ళిచ్చిన కవరు బరువుని బట్టి వారి వారి పనులు ఎంత తొందరలో చెయ్యా లనుకున్నదీ నిశ్చయించుకుని చేస్తాడు.

ఇంతలా లంచా లుచ్చుకునే సోమేశం తను లంచా లుచ్చుకుంటున్నట్లు ఎక్కడా దొరక్కండా చాలా తెలివిగా, జాగ్రత్తగా ప్రవర్తిస్తాడు. ఆఫీసులో ఒక్క చిల్లిగవ్య ఇచ్చినా ముట్టడు. తెలివితక్కువగా ఎవరన్నా ఆఫీసులో లంచం ఇవ్వబోతే వారిమీద ఎగిరి పడతాడు. అంతేకాదు, వారి పని అవనర్తే!

జీతం కాకుండా అదనంగా వచ్చిపడే వేలకి వేల రూపాయలతో ఇంతవరకూ ఇంటికి ఒక్క సామానూ కొనలేదు. భార్యకి ఒక్క నగన్నా చేయించలేదు. ఆ ఊళ్ళ బాంక్లో కూడా నయాపైన వేసుకోలేదు. ఏనాడన్నా ఏ కిట్టనివాడే ఇంటిమీదికి ఇన్కంటాక్సు వాళ్ళని పంపి రెయిడ్ చేయిస్తే, తన గుట్టు రట్టవుతుందన్న భయమే ఈ జాగ్రత్తకి మూలకారణం.

బంధువర్గంలో నారాయణ ఒక్కడే సోమేశానికి ఎంతో ఆత్మీయుడు. అత నొక్కడికే సోమేశం మంచి, చెడ్డా చెప్తాడు.

నారాయణకి తన పల్లెలో యాభై ఎకరాలదాకా పంట పొలం, పెంకుటిల్లు ఉన్నాయి. సొంత వ్యవసాయం చేసుకుంటూ, సొంత పాడి, పంటా అనుభవిస్తూ దర్గాగా బ్రతుకుతున్నాడు. అతని ఒక్కగా నొక్క చెల్లెలు జానకి భర్తే సోమేశం.

జానకి, సోమేశాలకి లేక లేక వుట్టిన కొడుక్కి ఆనంద్ అని పే రెట్టుకుని, అతి ముద్దుగా పెంచుకుంటున్నాడు. ఆనంద్కి పెద్ద చదువు చెప్పించి కలెక్టర్షి కాకపోతే అఖిరికి పెద్ద ఇంజనీర్షి చెయ్యాలని ఆ దంపతుల కోరిక. వీలైతే విదేశాలకి కూడా పంపి పెద్ద ఉద్యోగస్తుడిని చెయ్యాలని వారు కలలు కనసాగారు. అదే ద్యేయంగా పెట్టుకుని ఆనంద్ని మంచి స్కూల్లో వేసి చదివించసాగారు.

"ఇంతకీ సోమేశం గడిస్తోన్న లంచాల డబ్బంత ఏం చేస్తున్నాడు? పాతర వేస్తున్నాడా?" అని మీకు సందేహం కలగవచ్చు. నారాయణతో రహస్యంగా చర్చించి, అతని సలహా ప్రకారం పట్నంలో పెద్ద ఇంటి స్థలం కొన్నాడు. అలాగే ప దెకరాల మామిడి తోట, పాతి కెకరాల పంట పొలం నారాయణ పొలం పక్కనే కొన్నాడు. వాటి మంచి చెడ్డలన్నీ నారాయణే చూడసాగాడు.

తోటమీద, పొలంమీద వచ్చే రాబడి తెచ్చి నారాయణ సోమేశాని కిచ్చినప్పుడు

"నారాయణ! అదీ అక్కడే బాంక్లో వెయ్యి. నా కివ్వవద్దు" అనేవాడు. అతని ఆదేశసారం బాంక్లో అకౌంట్ తెరిచి అందులో ఆ డబ్బు వేసి, నెల నెలా బావగారికి లెక్కలు చెప్పి వెళ్ళేవాడు. ఎప్పుడన్నా బావమరిదికి వెయ్యో, రెండు వేలే సోమేశం ఇవ్వబోతే - "బావా! కలిగుంటే ఆడపిల్లకి పెట్టాలి గానీ, ఆడపిల్ల సొమ్ము తినడ మేమిటి?" అని నమ్రతగానే తిరస్కరించేవాడు. ఏటా వండగలకి జానకిని, భర్తని తీసుకెళ్ళి బట్టలు పెట్టి పంపేవాడు. ఆ అన్నా చెల్లెళ్ళ ఆవ్యాయత చూసి సోమేశమే కాకుండా ఊరంత ఆశ్చర్యపడేవారు. ఆ పల్లెలోని ఆడవడుచులు వుట్టిళ్ళ కొచ్చి నారాయణని ఉదాహరణగా చూపించి, అతనిలా తమ అన్నదమ్ములు పెట్టడంలేదని దెప్పిపొడిచి మరి వెళ్ళేవారు. దాంతో జానకికి మరింత గర్వంగా ఉండేది. వుట్టింటినుంచి రాగానే ఊళ్ళ వాళ్ళకి అన్నగారు పెట్టిన చీర, సారె చూపించి, ఇంతని అంత చేసి

రూపాయలకి తక్కువ ఉండదు. అన్నింటికన్నా ముఖ్యం తాము కోరుకున్నట్లు కొడుకు ఇంజనీ రయ్యాడు. పైగా కంప్యూటర్ కోర్సు కూడా చేసి పై చదువులకి అమెరికా వెళ్ళి, చదువు పూర్తి కాగానే ఉద్యోగం కూడా ఇవ్వడంతో అక్కడే స్థిరపడిపోయాడు. అరచేతుల్లో స్వల్పాన్ని పెట్టుకున్న ఆ దంపతులకి ఏం లోటని? అలాంటి సోమేశం రిటైరుమెంటంటే ఎందుకు బాధపడతాడు? పైగా మనసూ, విశ్రాంతిని కోరుతోంది. ఇల్లు కట్టుకుని, అందులో ఉంటూ, పొలంలో ధాన్యం, తోటలో పళ్ళూ, ఫలాలు తింటూ శ్రేష్ఠ జీవితం హాయిగా, నిశ్చింతగా గడపాలని కలలు కనసాగాడు.

సోమేశం గురించి, అతను ఆఫీసులో చేసిన, సేవల గురించి పై అధికారి, తోటి ఉద్యోగస్తులు నాలుగు మంచి మాటలు చెప్పి, పూలమాల, ప్రెజెంట్షన్తో నత్కరించి, తేనీటి విందుతో వీడ్కొ లిచ్చారు.

గురువుకే గురుడు

కందుకూరి వెంకట మహాలక్ష్మి

మరి చెప్పేది - అంత అసూయ పడాలన్న దృష్టితో, జనం జానకి అదృష్టాన్ని కొనియాడుతూ తమ దురదృష్టాన్ని నిందించుకుంటూ బాధపడుతుంటే జానకి గర్వం రెట్టింపయ్యేది.

రిటై రవుతున్నామంటే చాలా మందిలో నిరుత్సాహం, దిగులు కలుగుతుంది. కొన్నేళ్ళపాటు "తనది" అనుకుని అంటిపెట్టుకున్న ఆఫీసుకీ, తనకీ రేపటినుంచి ఏ సంబంధ బాంధవ్యాలు లేవంటే కలిగే వేదన వర్ణనాతీతం. మధ్య తరగతి మనుగడలకైతే మరిక జీతం నెల నెలా రాదు" అన్న నిజం మరి ఆవేదనని కలిగిస్తుంది.

కానీ మర్నాడు రిటైరు కాబోతున్న సోమేశంలో మాత్రం ఎటువంటి ఆవేదనా లేదు. కారణం రిటైరైనా తనకీ ఏ నమస్కలూ లేవు. డబ్బు కావలసిన దానికన్నా అధికమే గడించుకున్నాడు. స్థలం, తోట, పొలం కాకుండా డబ్బు కూడా లక్షలకి లక్షలు వేరే వేరే బాంకుల్లో ఉన్నాయి. ఎంత లేదన్నా నెలకి వడ్డీల రాబడే కొన్ని వేల

తను కొన్న స్థలంలో ఓ మేడ కట్టి, ఓ వాటాలో త నుంటూ, కొంత భాగం అద్దె కిచ్చి సొంతింట్లో హాయిగా, స్వేచ్ఛగా ఉండాలన్న కోరికని నారాయణ చెవిలో వెయ్యగానే - "అ దెంత పని బావా? నే నుండగా నీ కెందుకు?" అంటూ ఇంటి ప్లా నేయించి, వునాదులు తీయించేశాడు మరో వారానికే.

నారాయణ సలహామేరకు పై వా ళ్ళవరికీ రిటైరవగానే లంఛాల డబ్బుతో ఇల్లు కట్టినట్లు అనుమానం కలగకుండా తనకి వచ్చిన పి.ఎఫ్. అంత పెట్టి, నారాయణ దగ్గర కూడా మిగత డబ్బు అప్పు చేసినట్లు ఊరికే నోటు రాసిచ్చి రెండంతస్తుల మేడ ఆధునిక సదుపాయాలతో కట్టించాడు. పెద్ద ఎత్తున గృహ ప్రవేశం చేసుకోవాలని ముహూర్తం నిర్ణయించి, కొడుక్కి ముందుగా రమ్మని ఉత్తరం రాశాడు.

తొలిసారి అమెరికా నుంచి వచ్చిన కొడుకుని చూసుకుని మురిసిపోతూ, ఆనంద్కి కొత్తిల్లంత

చూపించి, కొడుకు నలహాలు కూడా తీసుకోసాగారు సోమేశం, జానకమ్మ.

నహాయాని కంటూ నారాయణ కుటుంబం కూడా ఇరవై రోజులు ముందుగానే వచ్చారు.

సాయంకాలం వసారాలో కూర్చుని సోమేశం, నారాయణ, వారి కుటుంబాలు కబుర్లు చెప్పుకుంటున్నారు. అంతలో వచ్చాడు ఆ ఊళ్ళోనే ఉన్న నారాయణ దూరపు బంధువు, వరసకి బావమరిది అయిన పతంజలి.

“రండి బావగారూ! బహుకాల దర్శనం” అంటూ అతన్ని ఆహ్వానించాడు నారాయణ.

కొంతసేపటికి అతనూ వారి కబుర్లలో కబుర్లు కలిపి - “ఏమండీ సోమేశంగారూ! అబ్బాయి పెళ్ళివున్నాడు?” అన్నాడు ఏదో అతనితోటి మాట్లాడాలి కదా అన్నట్లు.

“చూడాలండీ! చాలా సంబంధాలు వస్తున్నాయి. మొన్ననే కదా వాడూ వచ్చాడు.

గృహప్రవేశం అయ్యాక, పిల్లాడికి నచ్చిన పిల్లని చూసి పెళ్ళి కూడా చేసి పంపాలనే మా ఉద్దేశం కూడా!” అన్నాడు సోమేశం.

“అదేమిటి? ఉయ్యాలలో పిల్ల నెట్టుకుని ఊరంత వెతికినట్లు - ఇంట్లో మేనకోడలుండగా పై సంబంధాలేమిటి బావా?” అన్నాడు నారాయణ కొన్నేళ్ళుగా కడుపులో దాచుకున్న విషయాన్ని దాచుకోలేక.

ఏమాత్రం ఊహించని నారాయణ మాటలకి సోమేశం ముఖం వివర్ణమైపోయింది.

అది విని అక్కడే కూర్చున్న ఆనంద్ లేచి వస్తున్నట్లు బయటి కెళ్ళిపోయాడు.

జానకమ్మ కూడా - “కంచా లెడతను, భోజనానికి లేవం”డంటూ లోపలి కెళ్ళిపోయింది.

కంచాల ముందు కూర్చున్న బావామరుదులు ఒకరితో ఒకరు మాట్లాడుకోకుండా, నిశబ్దంగా భోజనాలు చేస్తున్నారు. ఎవరి ఆలోచనలు వారిని తోలుస్తున్నాయి. ఇంతకాలం మనసులు ఒకటై, ఆప్యాయతలతో, అనుబంధాలతో పెనవేసుకున్న ఆ రెండు కుటుంబాల మధ్య ఈ పెళ్ళి ప్రసక్తి అపకృతినే పలికించింది. ఎన్నడూ లేని గాంభీర్యం ఆ ఇద్దరిలో చోటు చేసుకుంది.

నారాయణకి ముగ్గురు కొడుకులు, ఒక

కూతురు. దురదృష్టవశాత్తూ కూతురికి చిన్నతనంలోనే మశూచి వచ్చి అందవికారంగా తయారవడమే కాకుండా, బ్రహ్మచేముడు కూడా వచ్చింది. దానికి తోడు ఆ పిల్లకి చదువుకు కూడా అబ్బలేదు. అలాంటి పిల్లని బంగారం లాంటి తన కొడుక్కి చేసుకోమంటాడని సోమేశం భార్య కూడా ఎన్నడూ ఊహించలేదు. ఆ పిల్లని చూసి జాలిపడి “పాపం! నారాయణకి ఆ పిల్ల సమస్యే!” అని బాధపడేవారు. అలాంటిది ఈ రోజు ఆ పిల్లని తమ కొడుక్కే చేసుకోమనడం మిన్ను విరిగి వెన్ను మీద పడ్డట్లయింది వారికి. పైగా తన కూతుర్ని చేసుకోమని కాస్త నమ్రతగానైనా అడగకుండా “పై సంబంధాలేమి”టని ధీమాగా అడగటం మరీ చికాకు కలిగించింది.

నిశబ్దాన్ని భంగపరుస్తూ నారాయణ భార్య “అన్నగారూ! గృహప్రవేశం కాగానే ముహూర్తాలు పెట్టింది గారిని మీ ఇంటి కోడలుగా చేసుకోండి. పిల్లాడు కూడా ఇక్కడే ఉన్నాడు. మీరు ఊ అనగానే ఏర్పాటు చేయిస్తాం” అంటూ భర్తవైపు చూడగానే, నారాయణ అందుకుని “అవును బావా! ఎన్నాళ్ళగానో చెప్పా లనుకుంటున్నాం. గారికి చెము డన్నమాట తప్ప వే రే లోటూ లేదు. అదీ అమెరికాలో ఏ డాక్టరుకో చూపిస్తే బాగుచేస్తాడు. గారి ఎంతో బుద్ధిమంతురాలు, పనిమంతురాలు - ఇంటెడు చాకిరీ “ఊ... ఆ” అనకుండా చేస్తుంది. గారి మీ ఇంటి కోడలైతే మా చెల్లెలు కుర్చీమించి కాలు దింపక్కరలేదు” అన్నాడు.

రాని నవ్వు ముఖానికి పులుముకుని - “మేము సరే అనగానే అవుతుందా? ఆనంద్ తో మాట్లాడాలి కదా?” అన్నాడు, అప్పటికి ఆ సంభాషణ ఆపాలన్న ఉద్దేశంతో.

“సరే - త్వరగా ఆ మాట లేవో కానివ్వండి. వాడిక ఉండేది కొద్ది రోజులే కదా? వెళ్ళేలోపల మూడు ముళ్ళూ వేయించి పంపడం ఉభయులకీ మంచింది” అంటూ లేచాడు నారాయణ.

తల్లిదండ్రులు గారి గురించి తీసుకొచ్చిన ప్రస్తావన విని మౌనంగా ఊరుకున్న ఆనంద్, మరి కొంచెంసేపటికి చావు కబుర్లు చల్లగా చెప్పినట్లు అసలు విషయం బయటపెట్టాడు. తను అమెరికన్ అమ్మాయిని రెండేళ్ళ క్రితమే పెళ్ళి చేసుకున్నాననీ, ఒక కూతురు కూడా పుట్టిందనీ.

తమ అయిష్టాన్ని బయటకి కనబరచకుండా కొడుకు చేత వద్దనిపించా లనుకున్న సోమేశం దంపతుల కి వార్త దెబ్బమీద దెబ్బే అయింది.

నారాయణ కి విషయం ఎలా చెప్పాలో అర్థం కాని సోమేశం, జానకమ్మ సాయంకాలం నెమ్మదిగా నారాయణ భార్యకి చెప్పి గేలపెట్టారు.

విషయం విన్న నారాయణ నిప్పు తొక్కిన కోతిలా ఎగరసాగాడు. అంత అబద్ధమనీ, బావా, చెల్లెలూ ఆడుతున్న నాటకమనీ ఎగిరిపడ్డాడు. అనరాని మాటలు అన్నాడు, నోటి కొచ్చిన తిట్లూ తిట్టాడు. అంతవరకు అన్నాచెల్లెళ్ళ అనుబంధాన్ని ముచ్చటగా చర్చించుకునే ఇరుగు పొరుగులకి సోమేశం ఇంట అల్లరి, కేకలు ఏమిటో



అర్థం కాలేదు. అసలు విషయం తెలిక అంత వింతగా వీధిలో కొచ్చి తిలకించసాగారు.

“మీకూ, మాకూ ఈ రోజుతో ఏ సంబంధం లేదంటూ క్షణాల్లో మూటా ములై నర్డుకుని నారాయణ బార్యా, పిల్లలతో రాత్రికి రాత్రే బయలుదేరి వెళ్ళిపోతుంటే, జానకమ్మ కంట నీరెడుతూ - “గృహప్రవేశం అయ్యాక వెళ్ళరా అన్నయ్యా!” అని ప్రాధేయపడుతుండగా - “ఈ గృహప్రవేశం ఎలా జరుగుతుందో చూస్తా”నంటూ బండెక్కాడు నారాయణ.

అంతవరకూ నవ్వులు, హాస్యాలతో కల కల లాడిన ఆ ఇంటిని ఒక్కసారిగా భయంకరమైన నిశ్శబ్దం ఆవరించింది. ఇంతకాలం ఏ చీకూ చింత లేకుండా నిర్విచారంగా ఉన్న సోమేశం దంపతుల కీనాటి సంఘటన ఏదో ప్రమాదం జరగనున్నట్లు, అపశకునంలాగే అనిపించింది. ఒకే ఇంట్లో పుట్టి, పెరిగిన అనుబంధాన్ని క్షణాల్లో తెంచుకుని వెళ్ళిపోయిన అన్నగార్ని తలుచుకుని ఓ వక్క, మరో వక్క ఒక్కగా నొక్క కొడుకు పెళ్ళి తమ చేతులమీదుగా చేయలేదు సరికదా, కనీసం చూసుకోనన్నాలేదే - అన్న బాధ, చేసుకున్న పిల్లయినా మనదేశం, మన భాష కానిది, మనలో కలిసిపోతుందా? అన్న బెంగతో జానకమ్మ మాటి మాటికీ కంట నీరెట్టుకుంటుంటే, సోమేశం మనసులో ఉన్న అదే వేదనని బయటికి కనబరచకుండా లేని గాంభీర్యాన్ని తెచ్చిపెట్టుకుని తిరగసాగాడు.

మామిడాకుల తోరణాలు కట్టించి, గడవలకి వసువులు రాయించాలని వెళ్ళిన సోమేశానికి తన కొత్తల్లు తళం వేసి ఉండడం ఆశ్చర్యాన్ని కలిగించింది. తళాలు ఎవ రేశారో తెలిక గాబరాపడుతూ పొరుగు వారిని అడగా - “మీ బావమరిదిగా రొచ్చి వేశారండీ!” అని చెప్పగానే అక్కడినుంచే బస్సుక్కి పొరుగువారి ఉన్న బావమరి దింటికి వెళ్ళి తళా లిమ్మని అడిగాడు సోమేశం. “తళాలా? ఎం తళాలు? ఎవ రింటివి?” అన్నాడు వెటకారంగా నారాయణ.

“నా ఇంటికి నువ్వు వేసిన కొత్త తళం చెవులు నారాయణా! ఎల్లుండి గృహప్రవేశం కదా? వస్తు చేయించాలి!” అన్నాడు వస్తున్న కోపాన్ని అణచిపెట్టుకుంటూ.

“ఏమిటి? నీ ఇల్లా? ఎవడయ్యా అన్నది అని నీ ఇల్లని? ఆ స్థలం నాది, అందులో కట్టిన ఇల్లు నాది తెలుసా? సోమేశం! ఆ ఇల్లే కాదు, ఆ పొలం, తోట కూడా నావే. అందులో అడుగెట్ట అధికారం నీకు లేదు తెలుసా? అడుగు పెట్టావే కాళ్ళు విరిపించేస్తాను. నాకు ఊళ్ళో ఉన్న పలుకుబడి నీకు బాగా తెలుసు. నాకు లోకల్ నపోర్టు ఉంది. ఈ ఊళ్ళో నీ మాట వినే నాథు డెవడూ లేడు. మర్యాదగా బయటి కెళ్ళు. లేదంటే బయటికి గెంటించాల్సి వస్తుంది. నీ కొడుక్కి నా కూతుర్ని చేసుకుంటే నువ్వు లంచాలు పట్టి, నా పేర కొని దాచుకున్న ఆస్తి అంత అల్లుడి పేర, పిల్ల పేర రాద్దా మనుకున్నాను. ఇప్పు డా ఆశ లేదుగా?

ఎవడు నా కూతుర్ని చేసుకుంటే వాడికే ఆ పొలం, తోట, ఇల్లు, డబ్బాను. తెలిసిందా? వీటి దస్తావేజులన్నీ నా పేర్లో ఉన్నాయని తెలుసుగా? వెళ్ళు. నీ దిక్కున్న చోట చెప్పుకో. ఏ కోర్టు కెళ్ళావో వెళ్ళు! చూడు. దీంతో అవలేదు. త్వరలో లాయరు నోటీ సిప్పించి, ఇల్లు కట్టడానికి నీకు అప్పిచ్చినట్లు రాయించుకున్న ప్రోనోటులో ఉన్న డబ్బు కూడా వసూలు చేసి, నిన్ను రోడ్డుమీదికి ఈడ్చిస్తా!” అంటూ పెడుతున్న కేకలకి శిలలా నిలబడిపోయాడు సోమేశం.


“ఎంత దగా, ఎంత మోసం! ఎన్నడూ ఒక్క పైస తనది ముట్టని బావమరిది పూర్తిగా నమ్మేసి లంచాలు పట్టి గడించిన సోమ్యుతో కొన్న ఆస్తి అతని పేర పెట్టాను. డబ్బంత కూడా అతని పేరే బాంకిల్లో వేసి, ఐ.కంటాక్కు వాళ్ళ కళ్ళు కప్పానని ఆనందపడ్డాను. ఇంత కుటిలత్వం కడుపులో దాచుకుని, ఎంత పకడ్బందీగా నాటకం ఆడాడు దుర్మార్గుడు! ఇన్నేళ్ళూ నన్ను నమ్మించి ఒక్కసారి అగాధంలోకి తోస్తాడా? నమ్మక ద్రోహ, నీచుడు! నన్ను ఈనాడు పైసా లేని బికారిని చేస్తాడా? భగవాన్! ఇప్పుడు నా గతేమిటి? ఎలా బ్రతకాలి? పాపిష్టి డబ్బు ఇలాగే మోసగిస్తుందా?” అన్న ఆలోచనలు జోరీగల్లా ముసురుతుంటే ఎం చెయ్యాలో తోచక, ఎం చెయ్యలేక దిక్కులు చూస్తున్న సోమేశాన్ని బయటి కెళ్ళమని నారాయణ మళ్ళీ హెచ్చరించడంతో, నోరు వడిపోయిన వాడిలా, జీవచ్ఛవంలా బయటి కొచ్చి ఇంటిముఖం పడ్డాడు.

“కారణాంతరాలవల్ల గృహప్రవేశం ప్రస్తుతానికి ఆపుచేశా”మంటూ అప్పటికప్పుడు అందరికీ కబుర్లు వంపిస్తున్న సోమేశాన్ని జానకమ్మ కారణం అడిగి, విషయం తెలుసుకుని మొదలు నరికిన మానులా కూలబడిపోయింది.

“పిల్ల ఆరోగ్యం బాగాలే” ధని వచ్చిన కేబుల్ అందుకని, విషయం తెలిసినా, తల్లిదండ్రుల్ని వట్టించుకోకుండా అప్పటికప్పుడే ప్రయాణమై వెళ్ళిపోతున్న ఆనంద్ని బేలగా చూశా రా దంపతులు ఎం చెయ్యలేక.

తెల్లారి లేచిన సోమేశం ఒంటినున్న గుడ్డలు చింపుకుని, జుట్టు పీక్కుంటూ, పిచ్చి కేకలు పెడుతూ రోడ్లంట పరుగెత్తనారంభించాడు. భర్త దైన్యస్థితి చూసి గుండె బద్దలయ్యేలా ఏడ్చిన జానకమ్మ గుండె నిజంగానే ఆగిపోయిం దా రాత్రి.

“బాబూ! లంచా లుచ్చుకోకండి! పాపిష్టి డబ్బు అచ్చిరాదు బాబూ! న్యాయమైన సోమ్యు సుఖా నిచ్చినట్లు; అన్యాయమైన సోమ్యు సుఖపెట్టదు నాయనా! నన్ను చూసి, తెలుసుకోండి. నాలా మీరు నాశనం అయిపోకండి! లక్షలు గడించిన బికారిని - నిజం బాబూ!” అంటూ తెలివొచ్చినప్పుడు తను ఉద్యోగం చేసిన ఆఫీసు గేటు దగ్గర కేకలు పెడుతూ తిరిగే సోమేశాన్ని చూసి నిట్టూరుస్తూ - “కొడుకు చేసిన పనికి పాపం! సోమేశానికి పిచ్చెక్కింది” అనుకున్నారు అసలు కారణం తెలిసి బంధు ఘోషులంత. ★



ఇతడెవరో మీకు తెలుసా? ఇతడే వేణుమాధవ్! త్వరలో ప్రారంభమయ్యే

ప్రేమాయ నమః

సీరియల్ హీరో. ఎం.వి. గోల్డ్ మెడలిస్ట్. ఉద్యోగం దొరక్క వీరాంజనేయ నాటక సమాజంలో చేరాడు. యమధర్మరాజు పాత్ర ధరించడానికి ఒప్పుకున్నాడు. ఒక అర్ధరాత్రి వేళ రిహార్సల్స్ ముగించి తిరిగి వస్తుండగా కుక్కలు తరిమాయి. కాళ్ళకు బుద్ధిచెప్పాడు. అలా పారిపోతున్న వేణుమాధవ్ కు ఆవదలో ఉన్న ఒక అమ్మాయి ఎదురుపడింది.

ఇంతకూ ఎవరా అమ్మాయి? మీట్ హర్ నెక్స్ట్ వీక్!